

## पहले दिन का विरोध शो



हरियाणा विधानसभा का बजट सत्र शुक्रवार को शुरू हुआ। पहले ही दिन पूर्व सीएम भूपेन्द्र सिंह हुड्डा के नेतृत्व में कांग्रेस विधायकों ने काली पट्टी बांधकर पैदल मार्च किया। किसानों के आंदोलन का समर्थन करते हुए। कांग्रेस तीनों कृषि कानूनों को वापस लेने की मांग कर रही है।

## पेट्रोल पंपों से मोदी की फोटो हटवाने के पीछे क्या है

कपिलदेव

पश्चिम बंगाल की सत्तारूढ़ पार्टी, तृणमूल कांग्रेस के कुछ नुमाइंदे चुनाव आयोग के पास गए और बोले कि केंद्र की योजनाओं वाले विज्ञापनों पर प्रधानमंत्री की तस्वीर चुनाव आचारसंहिता का उल्लंघन है। इन तस्वीरों को हटवाइये!

चुनाव आयोग ने बात सुनी और कहा - हाँ यार! ये तो दिमाग में ही नहीं आया! तुमलोग जाओ! हम कुछ करते हैं!

मातहतों को तलब किया गया और कहा गया- शिकायत आयी है तो अमल करना पड़ेगा! एक काम करो! पेट्रोलियम प्रोडक्ट्स से जुड़े जितनी भी योजनाओं के विज्ञापनों पर प्रधानमंत्री की फोटो लगी है, पहले उनको हटाओ, लोग गुस्सा हो रहे हैं!

...तो अब पश्चिम बंगाल के पेट्रोल पंपों से प्रधानमंत्री की हंसती खिलखिलाती फोटुओं वाले विज्ञापनों को हटाये जाने का कार्यक्रम चल रहा है!

इससे होगा क्या?

लोगों को कभी पता नहीं चलेगा कि देश में पेट्रोल डीजल और एलपीजी किसके कारण महंगा हो रहा है!

यहाँ ध्यान देने वाली बात ये है कि 2019 के लोकसभा चुनावों के दौरान सबके डीटीएच में प्रेत की तरह नमो टीवी नामक एक चैनल ऐड हो गया था!

किसी को पता नहीं चला कि ये चैनल कौन चलवा रहा है! कैसे चल रहा है! कब ऐड हुआ? क्यों रिमूव कर दिया गया! इसपर दिनभर काका का गुणगान चलता रहता था!

वो चुनाव आयोग आज पोस्टर हटवा रहा है!

दूसरी बात जो ध्यान देने योग्य है वो ये है कि छोटी से छोटी और बड़ी से बड़ी योजना को भी एक इवेंट में बदल कर फोटोशूट करवाने वाले 56" इंची शेर को आज अपनी ही तस्वीर देखने की इच्छा नहीं हो रही है!

तीसरी बात, जिस चुनाव को एक या दो चरणों में सम्पन्न हो जाना चाहिए, चुनाव आयोग उसे 8 चरणों तक खींच कर ले गया है ताकि शेर को फायदा हो! ऐसा हमने लोकसभा चुनावों के दौरान देखा है! वोट डल रहा है बनारस में और चुनावी रैली बगल के बिहार में हो रही है!

चुनावों के दौरान ही कई योजनाओं का लोकार्पण राष्ट्रपति से ये कहकर कराया गया है कि राष्ट्रपति पार्टी से ऊपर होता है!

देश की वर्तमान हालत पर अंडोले कितनी भी दलीलें दे लें ....कि शेर पालना महंगा पड़ता है...देश बन रहा है...चीन पीछे जा रहा है...पाकिस्तान को दस्त आ रहे हैं! लेकिन जमीनी हकीकत इससे कहीं ज्यादा भयानक है!

अब कमरे की कुंडी बन्द कर के खुद को कोड़े तो नहीं मार सकते न!!


संदर्भ स्थापित करने के लिए दूसरी तस्वीर देखेंगे तो समझ में आएगा कि जो पार्टी 140 मीटर लंबे रोड की मरम्मत को भी अपनी उपलब्धि बताकर पेश कर चुकी है, वो चुनाव आयोग को मोहरा बनाकर आज पम्पों पर से अपने लोकप्रिय नेता की तस्वीर क्यों हटवा रही है?

## पीडब्ल्यूडी के निजीकरण के खिलाफ 14 को खट्टर का घर घेरेंगे कर्मचारी

करनाल, ( जेके शर्मा ) : पीडब्ल्यूडी का निजीकरण किए जाने के विरोध में शहर में सीएम मनोहर लाल खट्टर के आवास का 14 मार्च को घेराव होगा। इसकी घोषणा हरियाणा गवर्नमेंट पीडब्ल्यूडी मैकेनिकल वर्कर यूनियन ने की है।

यूनियन के राज्य प्रधान कृष्ण शर्मा ने बताया कि सरकार पीडब्ल्यूडी कर्मचारियों के फील्ड स्टाफ की मांगों की पूर्ण रूप से अनदेखी कर रही है। जिसके विरोध में प्रदेश के हजारों कर्मचारी 14 मार्च को करनाल पुरानी सब्जी मंडी में एकत्रित होकर मुख्यमंत्री आवास की ओर कूच करेंगे। शर्मा ने कहा कि इस संबंध में उन्होंने करनाल के प्रशासन को भी सूचना दी है कि समय रहते मुख्यमंत्री से वार्ता करवाई जाए अन्यथा आंदोलन बहुत बड़ा हो सकता है।

उन्होंने कहा कि पीडब्ल्यूडी के तीनों विभागों का रखरखाव का कार्य भी निजी हाथों में दिया जा रहा है। जनस्वास्थ्य विभाग के शहरों की जलमल व्यवस्था को नगर



निगम व गांव की जल आपूर्ति को पंचायतों के हवाले देकर हरियाणा सरकार अपनी जिम्मेदारी से पल्ला झाड़ना चाहती है। भवन निर्माण विभाग में पैच वर्क तक का कार्य सरकार ने ठेके पर दे दिया है। जबकि इसके लिए विभाग के पास पूरा अमला कर्मचारी का है। जन स्वास्थ्य विभाग के

टर्म अप्वाइंटी समेत तीनों विभागों के काफी सारे कच्चे कर्मचारी ऐसे हैं जिन्हें आज तक डीसी रेट भी उपलब्ध नहीं हुआ। हजारों कर्मचारी इस प्रकार के कच्चे कार्यरत हैं कि विभाग में उनका कहीं नाम भी नहीं है।

उन्होंने सरकार से इन्हें पक्का करने तथा पक्का होने तक न्यूनतम वेतन देने की मांग की है। 1 वर्ष से पंचायती पंप ऑपरेटर अपने बड़े हुए वेतन प्राप्त करने की बाट जोह रहे हैं। 2018 में लगे पंप चालकों को 25500 रुपये के वेतनमान में आज तक बढ़ोतरी नहीं की गई। यदि सरकार ने 14 मार्च तक कर्मचारियों की मांगों का समाधान बातचीत के द्वारा नहीं निकाला तो 14 मार्च को आगामी आंदोलन की घोषणा भी कर दी जाएगी। इस मौके पर उनके साथ जिला प्रधान सतपाल सरोहा, जिला सचिव धर्मवीर जांगड़ा, कोषाध्यक्ष रंग लाल, ओमप्रकाश माटा, सूबे सिंह संधू, रामप्रसाद, जयपाल, लक्ष्मण नेगी रोहताश, ओमप्रकाश व पवन शर्मा आदि मौजूद रहे।

## वाल्मीकि नेता ने अपने समुदाय की बजाय देश पर कीं बड़ी-बड़ी बातें

करनाल, ( म.मो. ) : भाजपा अनुसूचित जाति मोर्चा के राष्ट्रीय उपाध्यक्ष रामवतार वाल्मीकि को अपने समुदाय से ज्यादा चिन्ता देश की हो रही है। हालांकि भाजपा ने उन्हें वाल्मीकि समाज के बीच पार्टी की स्थिति मजबूत करने के लिए रखा है, लेकिन रामवतार को बाकी भाजपाइयों की तरह देश की चिन्ता है, वाल्मीकि लोगों के पेट बेशक खाली रहें। रामवतार वाल्मीकि गुरुवार को करनाल पहुंचे। जाहिर सी बात है उनका जगह-जगह भाजपा कार्यकर्ताओं ने भव्य स्वागत किया। इन कार्यक्रमों में रामवतार वाल्मीकि ने बड़ी-बड़ी बातें कीं।

देश में नफरत फैलाने और ब्राह्मण मानसिकता के लिए बदनाम हो चुकी भाजपा के बारे में रामवतार ने एक कार्यक्रम में यहां कहा कि भाजपा देश की एकमात्र पार्टी है जो हर वर्ग को साथ लेकर चल रही है। भाजपा



ने हर वर्ग को सम्मान दिया है और विशेष तौर पर बात की जाए अनुसूचित जाति से जुड़े लोगों की तो उनके प्रति विशेष सद्भाव रहा है।

पत्रकारों से बातचीत के दौरान वाल्मीकि

ने कहा कि कोई सामने आकर बताये की कि तीनों कृषि कानूनों में गलत क्या है। कितनी बार दिल्ली में बुलाकर किसान नेताओं को समझाने का प्रयास भी किया गया लेकिन आंदोलन में शामिल इन भोले भाले किसानों को कुछ राजनीतिक लोग बहका रहे हैं। वहां अब केवल राजनीति हो रही है न की कानूनों की कोई बात। रामवतार वाल्मीकि बंगाल चुनाव से लेकर उन विषयों पर भी बोले, जिन पर भाजपा के बड़े-बड़े नेता भी नहीं बोल पाते हैं।

इस अवसर पर सुभाष त्रेहन, एडवोकेट राजेश सैनी, खुशींद आलम, बबलू शर्मा, अमीर सिंह मल्ली, सुरेंद्र बंसल, मुकेश गोयल, रवि सौदा, शमशेर सिंह कश्यप आदि ने अपने अपने अंदाज में उनका स्वागत किया।

## करनाल आया चौथे नम्बर पर

करनाल, ( म.मो. ) : शहर के नागरिकों के जीवन स्तर को आसान बनाने, उन्हें बेहतर सुविधाएं मुहैया करवाने व स्वच्छता के मामलों में बेहतर कदम उठाने के लिए 10 लाख से कम जनसंख्या वाले नगर निगम व नगर पालिकाओं में करनाल नगर निगम देशभर में चौथे स्थान पर आया है।

आवासीय एवं शहरी मामले मंत्री हरदीप सिंह पुरी ने गुरुवार को इसकी अधिकारिक घोषणा की और विडियो कॉन्फ्रेंसिंग के माध्यम से निगमायुक्त को शुभकामनाएं दी। इस उपलब्धि के लिए नगर निगम आयुक्त विक्रम ने सभी शहरवासियों को बधाई दी।

## हरियाणा में इंसान की नहीं, गौशालाओं की कद्र, 2 रुपये प्रति यूनिट बिजली मिलेगी

करनाल, ( म.मो. ) : हरियाणा में इंसानों से ज्यादा जानवरों की कद्र है। पूरे राज्य में जहां लोग बिजली महंगी होने और ज्यादा राशि के बिल आने की शिकायत कर रहे हैं वहां गौशालाओं को दो रुपये प्रति यूनिट की दर से बिजली आपूर्ति की जाएगी। हरियाणा ग्रंथ अकादमी के उपाध्यक्ष डॉ. वीरेंद्र सिंह चौहान के साथ रेडियो ग्रामोदय के आयोजन वेक अप

करनाल में इस आशय की जानकारी हरियाणा गऊ सेवा आयोग के अध्यक्ष श्रवण गर्ग ने दी।

गर्ग ने कहा कि हरियाणा के मुख्यमंत्री मनोहर लाल की अगुवाई में हरियाणा सरकार ने प्रदेश में गौ रक्षा और गौ संवर्धन की दिशा में अनेक महत्वपूर्ण कदम उठाए हैं और बिजली आपूर्ति की दरों में यह छूट उसी सिलसिले का एक हिस्सा है। असंध

में एक नदी शाला बनाए जाने की आवश्यकता स्वीकारते हुए डॉ. चौहान और गर्ग ने कहा कि यहां की नगर पालिका द्वारा इस आशय का प्रस्ताव पहले ही पारित किया जा चुका है।

बीच में रुकी हुई कागजी कार्यवाही को आगे बढ़ाते हुए जल्द ही नदी शाला की स्थापना को एक हकीकत में बदलने का प्रयास किया जाएगा।